

“STATU QUO”

Il-Kwistjoni Tieghu Fil-Palestina

(Jaqbad ma' l-ghadd ta' qabel, fac̄c. 71)

Kif rajna fl-ghadd ta' qabel ta' dan il-Qari, il-kwistjoni tal-Imkejjen Imqaddsa fil-Palestina kienet hadet xehta bil-hafna għal-l-agħar: kienet waslet fl-aqwa tiġrib jew kriżi tagħha. Minn dak li sa mill-ewwel kienu għamlu l-Griegi sabiex b'kull qerq jiksbu taht idejhom is-Santwarji Mqaddsa mingħajr ma' qatt waslu ghall-ghan tagħhom, il-kwistjoni qa'l, qajl, hekk ghaddiet il-quddiem li mingħajr xejn mist-hija, fil-berah u bil-miftuh, waslet għal veru serq ta' bla ebda smerrija ta' l-istess Santwarji tal-Fidwa tagħna. Dawn is-Stantwarji għal-iż-żejjed minn 50 sena kienu nżammu bla ebda jedd taħbi tħixxil, għalkemm kien hemm il-“firman” ta' 1690, li b'amar tal-Qorti ta' Kostantinopli kien irodd lura s-Santwarji lill-proprietarji legittmi, l-Irħieb Frangiskani, kien inħtieg il-biża' tal-qawwa ta' l-armi biex dawk is-Santwarji jerġgħu jirtaddu lill-veri u le-għiġġi proprietarji tagħhom, il-Frangiskani. Għalhekk, minn dak li għad-da, wieħed kien jsita' jobsor ta' kemm tiġrib kellu jkun il-gejjieni ghall-qagħda tas-Santwarji tal-fidwa tagħna fl-Art Imqaddsa.

Is-slatten u l-prinċipijiet kattoliki ta' l-Ewropa, f'dawk l-ahħar snin, kienu għamlu kullma setgħu biex isir haqq u tinqata' darba għal dejjem il-kwistjoni fuq il-proprietjeta u l-użu tas-

Santwarji: il-kwistjoni mis-slatten u mill-prinċipijiet ta' l-Ewropa kienet meqjusa bħallikieku tidhol fost dawk il-ħwejjieg li huma ta' interess lil kull nazzjon nisranija u li din kellha taq-beż għalihom u tiddfendihom meta jiġu miksurin jew b'xi mod imnaqqsin jeddijieti fl-Orjent. U dan tassew, il-gvernijiet ta' l-Ewropa kienu jagħmlu bil-ghaqal u bil-hila kollha, hekk, li kull meta kellhom x'jaqsmu mal-gvern tork, fuq xi nuqqas ta' ftehim jew fuq xi trattati bejniethom, kull darba u dejjem, b'għajnejhom miftuha, fettxew li dawk it-trattat jidha xi klawṣuli li għandhom īħarsu l-libertà tal-kult u l-proprietà u l-użu tas-Santwarji Mqaddsa. Hekk kien sar fit-trattat tal-paċċi ta' Garlowitz fl-1699, f'dak ta' Passarowitz fl-1718, f'dak ta' Belgrad fl-1739, u f'dak ta' Sistow fl-1791.

Dan ix-xogħol kien meħtieg li jsir hafna min-naha ta' l-istati Kattolici ta' l-Ewropa. Ara kemm kien jinh-tieg li jsir u bil-ghaqal kollu! Il-Kleru Grieg Xismatku, għalkemm kien sab ruhu minn taħbi u mirbu bl-ahħar “firman” ta' 1690, li kien għarraf u radd bil-ħaqeq kollu l-proprieteta' u l-użu ta' l-Irħieb Frangiskani fuq is-Santwarji, ma' dan kollu, ma kienx xogħof, u kien juri li, bis-sewwa jew bid-dnewwa, jrid iħaqqaq mal-Frangiskani sa kemm jirba ħom u jitfagħhom 'il barra mis-Santwarji.

U kif ghaldaqshekk, il-Griegi fasslu l-p'an taghhom biex jaslu ghal dan i-għan? Għal l-ewwel billi jinku u jfittxu jdejqu lill-Irchieb Frangiskani li kienu medhijin jaqdu dmirhom fis-Santwarji tagħhom; u dan għamluh b'elf haġa, l-iżżejed billi ma jħalluhomx jagħmlu dawk it-tiswijiet meħtiega fis-Santwarji. U għandna niftakru, li f'dawk id-29 sena, mill-1690 sa l-1719, il-Frangiskani kellhom imxandra favur tagħ-hom mill-Gvern Tork 7 firmani, li dawn juru biċ-ċar kemm sodi kienu u huma l-jeddiżżejjiet tal-Latini fuq is-Santwarji u kemm dejjem ġiebu ruħ-hom hażin u ta' għejje f'għamilhom il-Griegi kontra l-Latini f'Gerusalem.

Iżda, dan li għedna fuq l-imġiba tal-Kleru Grieg mal-Latini għadu mhux kollox. Grajja oħra ta' għufija maħsuba, sa minn hafna żmien qabel, u li donnha m'għandhiex titwemmen għall-kruha tagħha, kienet dik li grāt fir-rebbiegħha ta' 1757 f'Gerusalem, fl-aqwa Sanġtarju tad-din, il-Qabar ta' Kristu.

Kien ma' tul il-Ġimħa l-Kbira, u sewwa sew bil-lejl ta' qabel Hadd Il-Palm, meta ġliba griegi imxewxin u armati għall-ahħar mill-Kleru tagħ-hom, inxteħtu f'daqqa waħda fil-Bażilka tal-Qabar ta' Kristu. Għal dik il-ħabta tal-btajjal ta' l-Għid Il-Kbir, il-Frangiskani kienu m'dorrijin iżejnu l-edikula tal-Qabar ta' Kristu b'damaskijiet mill-aktar li jqumu flus, b'lampieri tad-deheb u tal-fidda, li kienu gew mogħtijin minn slaten u minn għonja divoti, u bi ħwejjeg oħra li jiswew mhux ftit.

Dik il-ġliba ta' Griegi, qisha mxajtna u mitlufa f'demmha, intefgħet f'dak l-Imkien Qaddis tqatta', iċċar-rat, tkisser u tharbat, bi bsaten,

b'mazez, bi skieken u b'kull ma kellha f'idejha dawk il-ħwejjeg għonja, bi hsara u qerda ta' eluf u eluf ta' liri. U dan donnu mhux biż-żejjed, kif kienu mitlufin f'demmhom, marru jaħbtu għall-kunvent fejn kienu l-Irchieb Latini bil-ġhan li joqtluhom, li dawn, kif intebhu bil-hsieb tal-Griegi, dlonk għalqu u mbarraw biebhom, u b'hekk biss ħelsu mill-mewt.

Mitmuma dil-ġrajja ta' vandaliżmu fl-Imkien l-aktar qaddis tad-dinja, x'kellu l-wieċċ jagħmel l-Kleru Grieg, li għal kolloks kien haseb sa minn qabel dik il-ġrajja misterra! Fitteż li dlonk juža l-qerq u l-ħażu-ni! Għalhekk, għamel malajr relazzjoni bil-kitba ta' dik il-ġrajja ta' niket u ta' mewt, għamilha kif deherlu hu u kif kien jaqbilu, b'dak il-ġhan li jiġib kolloks għal xawwatu, u bghażha f'Kostantinopli bħala tixlija lill-Irchieb Frangiskani, bħal li kieku, kienu dawn li qajmu dik ir-rewwixta u għamlu dik il-herba kollha. U kemm ħsara ġiebet din it-tixlija kontra l-Frangiskani! X'haqq tassew ta' stmerrija għamel il-Gvern Tork!

Il-Gvern Tork emmen, jew ried jemmen dik ir-relazzjoni ta' qerq mibghuta mill-Griegi u, mingħajr ma qagħad ifittem li jagħraf is-sewwa kif ġraw il-ħwejjeg, u min kien tassew il-hati, is-Sultan tat-Turkija qataġħha kif deherlu hu, favur il-Griegi, u bħala effett ta' dan il-ħaqq tahom kitba li biha għarraf il-qaghħda u l-pussess tagħhom "fil-Bażilka ta' Betlem, fil-Qabar tal-Madonna, fis-seba' arkati mse'hin ukoll tal-Madonna, u għarrafhom ukoll bħala "komproprietarji" mal-Latini tal-Edikula tal-Qabar ta' Kristu u tal-Lapida fejn ġie mid-luk mejjet fl-istess bażilka tal-Qabar ta' Kristu.

Jista' wiehed jaħseb, x'ħassew u kif baqghu l-Frangiskani ghall-ahbar ta' dan il-haqq ingust u kiefer! F'dak iż-żmien huma kienu kollha hrara medhijin isewwu l-hsarat minn dik il-herba li kienu wettqu l-Griegi f'dak il-lejl ta' biża' u ta' mewt. Huma għalhekk, baqghu ssummati u miblughin għal dik l-ahbar kerha u xejn mistennija. Dikment wasslu l-ahbar kiefra lis-Santa Sedi u lil-Ambaxxaturi Kattoliki Oċċidentalali f'Kostantinopli.

Kien fuq it-Tron ta' San Pietru l-Papa Klement XIII, u dan malajr ta każ sabiex bid-dehen tiegħu kollu jfitter li jikseb dak kollu li kien intilef mis-Santwarji tal-Fidwa tagħna b'dak il-haqq ingust tal-gvern tork. Sejjah għalhekk, lil P. Tumas Norawieskij, bniedem dehni, għaqli u diplomatku kemm trid, u bagħtu bl-ghan waħdieni fil-qrat kollha tas-slaten ta' l-Ewropa jitlob f'isem il-Papa għajnejn u ndhil għaż-żamma tal-jeddiġiet tal-Knisja Latina fuq is-Santwarji tal-Palestina, miksurin mill-Gvern Tork. Sabiex jaqdji din il-missjoni f'isem il-Papa, il-P. Tumas Norawieskij, bejn is-snini 1758 u 1759, mar fil-Qorti tar-Rè ta' Napli, imbagħad, f'dak ta' Lisbona, f'ta' Turin, f'ta' Parigi, f'ta' l-Ingilterra, f'tal-Polonja u, fl-ahħar f'dak ta' Vjenja: għamel kemm seta' biex iħegġeġ dawk il-gvernijiet biex jingħaqdu flimkien u jitkolbu li tithassar dik is-sentenza u darba għal dejjem isir il-haqq fuq il-kwistjoni tas-Santwarji Latini fl-Art Imqaddsa.

L-Ambaxxaturi Ewropej f'Kostantinopli, f'isem il-gvernijiet tagħhom, ressqu kull wieħed l-ghadieb tan-

nazzjon tiegħu bi protesta kontra dak il-haqq mogħti mis-Sultan Tork, b'talba qawwijsa li targa' tīgħi misflija u magħrufa ahjar il-kwistjoni mill-Gvern Ottuman; iżda, la f'dak iż-żmien, u l-anqas qatt, ma nghat替 it-tweġiha mistennija. Hu ta' l-ghaż-żeġ, imbagħad, kif l-Ambaxxaturi Ewropej, fil-laqgħa li fl-1770 kellhom flimkien għal dan il-ghan, gew għal-fehma u qatgħuha li "għax il-Gran Viżir ma jara qatt sbieħ lil-Latini u dejjem u f'kollo hu mhejjji li jmur kontra tagħhom, ikun għal xejn i-jinhela ż-żmien miegħu, u, aktar jaqabel li l-kwistjoni tal-jeddiġiet Latini fuq il-proprijeta' u l-użu ta' dawk l-Imkejjen tal-Fidwa tagħna, titha illha għal-żminniet ahjar".

U b'hekk il-kwistjoni ta' l-Imkejjen Imqaddsa u tas-serqa vandalika li għamlu l-Griegi baqghet imdendla u għadha tistenna li tīgħi ma ġiżi bil-ħaqeq kollu, kif jixraq u kif jinhtieg. Is-Santa Sedi u l-Kustodja ta' l-Art Imqaddsa, ukoll wara dan kollu, ma raqdux: huma fettxew dejjem u b'kul mod iqiegħdu fis-sod darba għal dejjem il-jeddiġiet tagħhom. Ma dan kollu iżda, minn dak il-jum 'il hawn, l-Imkejjen Imqaddsa tal-Fidwa tagħna baqghu u għadhom sal-lum ihos u jgħarrbu il-kbira hsara ta' dik ir-rewwixta mistmerra li ġrat fir-rebbiegha ta' 1757 u ta' dak il-firman mogħti mis-Sultan tork, ukoll f'dik l-istess sena.

F'hargħ-oħra ta' dan il-Qari niflu u naraw "l-ahħar fazi" tal-kwistjoni fuq l-imbierek jew aktarx mishut "Statu Quo" fuq it-tliet Santwarji fil-Palestina,

P.N.M.